



म.प्र.पूर्व क्षेत्र विद्युत वितरण कंपनी लिमिटेड

ग्राम स्वराज दिवस

बिजली विहीन दो हजार परिवारों को दिए एक दिन में बिजली कनेक्शन
पूर्व क्षेत्र कंपनी ने केम्प लगाकर 15 जिलों में चलाया अभियान



जबलपुर, 28 अप्रैल 2018,

म.प्र.पूर्व क्षेत्र विद्युत वितरण कंपनी द्वारा कंपनी क्षेत्र के 15 जिलों में ग्राम स्वराज दिवस का आयोजन किया गया । इस अवसर पर बिजली विहीन परिवारों को सौभाग्य योजना के अंतर्गत 2162 बिजली कनेक्शन जारी किए । इसके लिए कंपनी द्वारा विशेष केम्प लगाकर तथा आकर्षक कियोस्कों के माध्यम से ग्रामीणों को सौभाग्य योजना की जानकारी भी प्रदान की गई ।

केन्द्र सरकार की 7 महत्वपूर्ण योजनाओं की जानकारी गांव गांव तक पहुंचाने के लिए देश में 14 अप्रैल से 5 मई 2018 तक ग्राम स्वराज अभियान चलाया जा रहा है । इस अभियान के दौरान 28 अप्रैल को ग्राम स्वराज दिवस का आयोजन किया गया जिसमें विशेष रूप से योजनाओं का लाभ ग्रामीणों को दिया गया । ग्राम स्वराज अभियान केन्द्रीय पंचायत मंत्रालय, केन्द्रीय विद्युत मंत्रालय, ऊर्जा विभाग म.प्र.शासन तथा ग्रामीण विकास विभाग म.प्र. शासन के आपसी समन्वय से आयोजित किया जा रहा है ।

पूर्व क्षेत्र कंपनी के अंतर्गत ग्राम स्वराज दिवस पर एक दिन में कुल 2162 बिजली कनेक्शन जारी किए गए जिसमें जबलपुर जिले में 300 तथा टीकमगढ़ में सर्वाधिक 350 कनेक्शन जारी किए गए । इसी तरह अनूपपुर में 89, छतरपुर में 105, छिंदवाडा में 168, डिण्डोरी में 71, मण्डला में 158, पन्ना में 145, रीवा में 63, सागर में 117, सतना में 179, सिवनी में 203, शहडोल में 72, सीधी में 42, तथा सिंगरौली जिले में 100 बिजली कनेक्शन जारी किए गए ।

समाचार क्रमांक : 48

(के.पी.श्रीवास्तव)
जनसंपर्क अधिकारी